

قرآن اور توحید باری تعالیٰ

(از مولوی عبدالقیوم صاحب لتوی متعلم جماعت نجم مدرسہ رحمانیہ دہلی)

عالم کے صدہا انقلابات، عوام کے اذہان میں نمایاں تغیر، زمانہ کے حوادث، سورج کا طلوع و غروب، قمر کا آہستہ آہستہ بڑھنا اور پھر گھٹنا اور معدوم ہوجانا، آسمان کا بغیر ستون کے قیام حرکات سیارات اور ان کی روزانہ کی دوڑ و دھوپ، مینہ کا اپنے وقت میں برس کر لوگوں کو فائدہ پہنچانا بادل کی گرج بجلی کی کرک، ہوا کا چلنا، گرمی و سردی کا پیدا ہونا۔ انسان کی تخلیق اور اس کا رحم میں دم حیض سے پرورش پانا، پھر اس کا گوشت کی شکل اختیار کرنا، پھر لوتھڑے جیسی صورت کا ہوجانا، پھر اس میں بڑی نمودار ہوجانا۔ پھر پیدائش کے بعد اس کی زبان میں طاقت گویائی کا پیدا ہونا، بچپن و جوانی، بوڑھاپے کا گذرنا، مرنا جینا، بیماری و تندرستی، چستی و چالاکی، دانائی و فراست، آنکھوں کی بینائی۔ ہاتھوں سے مشیت کے مطابق حتی الوسع کاموں کو انجام دینا اور پاؤں سے چلنا کیلیوں کی چٹک فصلوں کا یکے بعد دیگرے آنا، فصل بہار کا سردی و گرمی و سردی کا گذرنا، برسات کا آنا، جمیع حیوانات کا پانی سے پیدا ہونا، رنج و غم خوشی و مسرت، بھوک و پیاس، تشنگی و آسودگی، زمین سے غلہ کی پیدائش اور پھر ایک دانہ سے ہزاروں دانوں کا پیدا ہونا، مختلف انواع کی مخلوقات، اسود و احمر، امیض و اصفر کی شکل میں لوگوں کا پایا جانا، دریا کی موج، ہوا کی روانی، آگ کا جلانا۔ پھولوں کی خوشبو، خشکی و تری اور عوام کا اسپر سے سفر کرنا۔ کشتیوں کا پانی میں تیرنا اور جسم لطیف پر اس کا چلنا، رات و دن کا گذرنا اشجار سے اثمار کا پیدا ہونا، اجمار سے ہیرے و جواہرات کا برآمد ہونا۔ بلندی و پستی، پہاڑ و سمندر آسمان و زمین جیسی عظیم ترین مخلوقات کا اپنی اپنی جگہ پر قائم رہنا، عروج و اقبال، تنزلی و پستی، اناث و ذکور کی پیدائش اور آپس کا احتیاج، عالم ہونا جاہل ہونا۔ اندسیری و روشنی نور و ظلمت، سیاہی و سفیدی، قلوب میں تدریج و تفکر کا مادہ پیدا ہونا۔ آدم کی تخلیق آب و گل سے۔ حضرت عیسیٰ کی پیدائش بغیر باپ کے، یہ تمام مذکورہ بالا اشیا خدا کے وجود پر دلالت کرتی ہیں۔ منطقیاً یہ و فلسفیانہ گفتگو سے قطع نظر یہ موٹی موٹی چیزیں جس کا علم سب کو ہے اپنے صانع (اللہ) مالک الملک پر دلالت کرتی ہیں۔ باری تعالیٰ کے وجود کا خود اپنے ہی نفس اور تخلیق پر غور کرنے۔ بھی طرح پتہ چل جاتا ہے۔ اللہ تعالیٰ نے اپنے وجود پر سینکڑوں دلائل پیش کئے ہیں فرمایا لَاتُفِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلُوكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصَوَّرَ لَكُمْ الرِّيَاحَ وَالسَّحَابَ الْمُسَوِّجَ بَيْنَ السَّمَاءِ وَالْأَرْضِ لَا آيَاتٍ لِقَوْمٍ يَعْقِلُونَ (بقرہ ۲۰) یعنی آسمانوں

اور زمیوں کی پیدائش میں رات اور دن کے گزرنے میں اور کشتیوں کا انسانوں کے فائدہ دہ سامانوں کو لیکر دریا پرتیرنے میں اور جو مینہ خدنے آسمان سے اتارنا پھر اس سے پڑمردہ زمین کو زندہ کرنے میں اور زمین میں ہر طرح کے چلنے والے جانوروں کو پھیلانے میں اور ہواؤں کو ادھر سے ادھر پھیرنے میں اور وہ بادل جو زمین و آسمان کے درمیان کام کر رہے ہیں ان سب میں عقل و دانش رکھنے والوں کے لئے بڑی نشانیاں ہیں۔

اور فرمایا وَمِنْ آيَاتِهِ اَنْ خَلَقَكُمْ مِنْ تُرَابٍ ثُمَّ اِذَا اَنْتُمْ بَشَرٌ تَنْتَشِرُونَ - وَمِنْ آيَاتِهِ اَنْ خَلَقَ لَكُمْ مِنْ اَنْفُسِكُمْ اَزْوَاجًا لَتَسْكُنُوا اِلَيْهَا وَجَعَلَ بَيْنَكُمْ مَوَدَّةً وَرَحْمَةً اِنَّ فِي ذَالِكَ لَآيَاتٍ لِّقَوْمٍ يَتَفَكَّرُونَ ۝ وَمِنْ آيَاتِهِ خَلْقَ السَّمٰوٰتِ وَالْاَرْضِ وَاخْتِلَافِ اَلْسِنَتِكُمْ وَاَلْوَانِكُمْ اِنَّ فِي ذَالِكَ لَآيَاتٍ لِّلْعٰلَمِيْنَ وَمِنْ آيَاتِهِ مَنَامُكُمْ بِاللَّيْلِ وَالنَّهَارِ وَابْتِغَاءُكُمْ مِنْ فَضْلِهِ اِنَّ فِي ذَالِكَ لَآيَاتٍ لِّقَوْمٍ يَتِمَّعُونَ وَمِنْ آيَاتِهِ يُرِيكُمُ الْبَرْقَ خَوْفًا وَطَمَعًا وَيُنزِلُ مِنَ السَّمَآءِ مَاءً فَيُخْرِجُ بِهِ الْاَرْضَ بَعْدَ مَوْتِهَا اِنَّ فِي ذَالِكَ لَآيَاتٍ لِّقَوْمٍ يَعْقِلُونَ وَمِنْ آيَاتِهِ اَنْ تَقُوْمَ السَّمٰوٰتُ وَالْاَرْضُ بِآفَاقٍ (ص دم - ۳) اور اس کی نشانیوں میں سے یہ بھی ہے کہ تم کو مٹی سے پیدا کیا پھر تم آدمی ہو کر پھرتے ہو اور اس کی نشانیوں میں سے یہ بھی ہے کہ تمہاری جنموں سے جوڑے پیدا کئے تاکہ تم ان کی طرف سگون پکڑو اور تمہارے درمیان محبت اور پیار قائم کر دیا بلاشبہ اس میں سمجھدار لوگوں کیلئے بڑی بڑی نشانیاں ہیں اور اس کی نشانیوں میں سے آسمانوں و زمین کا پیدا ہونا ہے اور تمہاری بولیوں اور رنگوں کا مختلف ہونا ہے اس میں یقیناً جاننے والوں کیلئے نشانیاں ہیں اور اس کی نشانیوں میں سے رات و دن میں تمہاری نیند ہے اور اس کی جہربانی کی تمہاری تلاش ہے۔ اس میں سننے والوں کے لئے نشانیاں ہیں اور اس کی نشانیوں میں سے یہ بھی ہے کہ تم کو بجلی دکھا تلہ ہے ڈرنے اور امید رکھنے کیلئے اور اس کی نشانیوں میں سے یہ بھی ہے کہ آسمان سے پانی اتارتا ہے پھر مردہ زمین کو اس کے ذریعہ زندہ کرتا ہے اس میں عقل رکھنے والوں کیلئے نشانیاں ہیں اور اس کی قدرتوں میں سے یہ بھی ہے کہ آسمان و زمین اس کے حکم سے قائم ہیں۔

اور فرمایا وَفِي الْاَرْضِ اٰيَاتٌ لِّلْمُؤْمِنِيْنَ وَفِي اَنْفُسِكُمْ اَفَاكِلًا تَبْصُرُوْنَ (ذاریت رکوع ۱) اور زمین میں یقین کرنے والوں کیلئے نشانیاں ہیں اور تمہارے نفسوں کے اندر کیا تم دیکھتے نہیں۔ اور فرمایا۔ وَ اِنَّ لَكُمْ فِي الْاَنْعَامِ لَعِبْرَةً لِّتَسْقُوْكُمْ مِمَّا فِي بُطُوْنِهِمْ مِنْ بَيْنِ يَدَيْهِمْ فَارْتَدُّوْهُمْ لَبَنًا خَالِصًا سَائِغًا لِّلشَّارِبِيْنَ (نحل - ۹) اور تمہارے لئے جانوروں میں عبرت ہے ہم تمہیں ان کے پیٹوں سے لید اور خون کے درمیان سے خالص دودھ نکال کر سیراب کرتے ہیں ایسا دودھ ہے جو پینے والوں کیلئے لذت آمیز ہے اور فرمایا۔ تَبٰرَكَ الَّذِيْ جَعَلَ فِي السَّمَآءِ بُرُوْجًا وَجَعَلَ فِيْهَا سِرَاجًا وَقَمَرًا مُنِيْرًا (فرقان - ۶) وہ ذات بابرکت ہے جس نے کہ آسمانوں میں برج قائم کئے اور اس میں چراغ (سورج) اور روشنی دینے والا چاند بنایا۔ اور فرمایا

أَوْلَمِيرَ الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رَتْقًا فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ - وَجَعَلْنَا فِي الْأَرْضِ رَوَاسِي أَنْ تَمِيدَ بِهِمْ وَجَعَلْنَا فِيهَا فِجَاجًا سُبُلًا لَعَلَّهُمْ يَهْتَدُونَ وَجَعَلْنَا السَّمَاءَ سَفْهُاقًا مَحْفُوظًا وَهُمْ عَنْ آيَاتِهَا مُعْرَضُونَ - وَهُوَ الَّذِي خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلٌّ فِي فَلَكٍ يَسْبَحُونَ (الانبیاء ۱۶) کیا کافروں نے نہیں دیکھا کہ آسمان وزمین دونوں ملے ہوئے تھے پھر ہم نے ان کو الگ الگ کر دیا اور ہر چیز کو پانی کے ذریعہ زندہ کیا۔ کیا پھر بھی وہ ایمان نہیں لاتے اور ہم نے زمین میں پہاڑ قائم کر دیئے تاکہ زمین کو ہلنے سے بچائے اور ہم نے اس میں کشادہ کشادہ راستے قائم کر دیئے تاکہ وہ منزل مقصود کو پہنچ جائیں اور ہم نے آسمان کو محفوظ چھت بنایا اور وہ اس کی قدرتوں سے روگردانی کرتے ہیں اور وہ (اللہ) وہی ذات ہے جس نے رات و دن سوچ و چاند کو پیدا کیا ہر ایک آسمان میں تیر رہے ہیں اور فرمایا

وَلَقَدْ خَلَقْنَا الْإِنْسَانَ مِنْ طِينٍ ثُمَّ جَعَلْنَاهُ نُطْفَةً فِي قَرَارٍ مَكِينٍ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظْمًا فَكَسَوْنَا الْعِظْمَ لَحْمًا ثُمَّ أَنْشَأْنَاهُ خَلْقًا آخَرَ فَتَبَرَكَ اللَّهُ أَحْسَنُ الْخَالِقِينَ (المؤمنون ۱۶) بیشک ہم نے انسان کو صاف تھری مٹی سے پیدا کیا پھر ہم نے اس کو منی بنا کر محفوظ جگہ میں رکھ دیا۔ پھر ہم نے نطفہ کو ایک لوتھڑا کر دیا پھر اس لوتھڑے کو ایک گوشت کا ٹکڑا بنا دیا پھر اس گوشت کے ٹکڑے میں ہڈیاں پہنا دیں پھر ہم نے اس کو ایک اور ہی مخلوق میں لا کھڑا کیا۔ پس بابرکت ہے اللہ جو سب بنا نیا لوں سے بہتر اور اچھلے۔

اس آیت کریمہ میں انسان کو سات چیزیں غور کرنے کا حکم ہے اس آیت میں اس کی پوری حقیقت واضح کر دی گئی ہے اور کھول کھول کر بیان کر دیا گیا ہے اور فرمایا وَهُوَ الَّذِي يُرْسِلُ الرِّيَّاحَ بُشْرًا بَيْنَ يَدَيْ رَحْمَتِهِ حَتَّى إِذَا أَقَلَّتْ سَحَابًا ثِقَالًا إِسْقَيْنَهُ لَكُلِّ مَيْتٍ فَأَنْزَلْنَا بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ (الاعراف - ۶۷) اور وہی ذات ہے جو ہواؤں کو خوشخبری کیلئے بھیجتا ہے اپنی رحمت کو نازل کرنے سے پہلے ہی پہل پہل یہاں تک کہ بھاری بدلیوں کو اٹھالاتی ہیں تو ہم اس کے ذریعہ مردہ شہر کو ہلا کر (زندہ کرتے ہیں) پھر ہم اس پانی کو اتار کر ہر قسم کے میوے نکالتے ہیں۔ اور فرمایا۔

وَهُوَ الَّذِي مَنَحَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أُجَاجٌ وَجَعَلَ بَيْنَهُمَا بَرْزَخًا وَحِجْرًا مَجْجُورًا وَهُوَ الَّذِي خَلَقَ مِنَ الْمَاءِ بَشْرًا فَجَعَلَهُ نَسَبًا وَصِهْرًا - وَكَانَ رَبُّكَ قَدِيرًا (الفرقان ع) اور وہی ذات ہے جس نے دو دریاؤں کو ملا دیا یہ ہے میٹھا پانی اور یہ ہے بد مزہ۔ اور ان کے درمیان ایک حکمی دیوار اور مضبوط بند قائم کر دیا۔ اور وہی ذات ہے جس نے انسان کو پیدا کر کے ان میں رشتہ نانا کر دیا اور تیرا رب قدرت رکھنے والا ہے۔ قدرت خداوندی کا اس آیت میں ایک عظیم الشان منظر دکھایا گیا ہے۔ دو دریا کا آپس میں چلنا اور مزے کا مختلف ہونا یقیناً اسی ذات وحدہ لا شریک کے وجود کی

وسیل ہے۔ دوسری جگہ دریا کے اندرونی فوانیر کا تذکرہ کیا گیا۔ **فِي حَرْجٍ مِّنْهَا اللُّؤْلُؤُ وَالْمَرْجَانُ** (الرحمن رکوع ۱) اور اللہ وہی ہے جو ان دونوں سے موتی اور مونگا نکالتا ہے اور آگے چل کر فرمایا **وَكُلُّ الْجَوْارِمِ الْمُنْتَشِتَاتِ فِي النَّجْوِ كَالْأَعْلَامِ** (الرحمن رکوع ۱) اور اللہ ہی کے ہیں وہ جہاز جو سمندروں میں پہاڑ کی طرح قائم ہیں اور فرمایا **هُوَ الَّذِي جَعَلَ لَكُمْ اللَّيْلَ لِتَسْكُنُوا فِيهَا وَالنَّهَارَ مُبْصِرًا إِنَّ فِي ذَلِكَ لَآيَاتٍ لِّقَوْمٍ يَسْمَعُونَ** (یونس ۶) اللہ وہی ہے جس نے تمہارے لئے رات کو بنایا تاکہ تم اس میں آرام کرو اور دن کو روشنی دینے کیلئے بنایا بلاشبہ اس میں سننے والوں کیلئے نشانیاں ہیں۔ اور فرمایا **أَوْ كَلِمَةً يُرْوَاهُنَّ أَنْ يَشْفَاهُ اللَّهُ بِسَطِّ الرِّزْقِ لِمَنْ يَشَاءُ وَيَقْدِرُ إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ** (الروم ۳) کیا انھوں نے اللہ کو روزی گھٹاتے اور بڑھاتے نہیں دیکھا جس کے لئے چاہا۔ اس میں بیشک ایمان والوں کے لئے نشانیاں ہیں۔ اور فرمایا **أَوْ كَلِمَةً يُرْوَاهُنَّ أَنْ تَأْسُوتَ الْمَاءَ لِيَأْتِيَ الْأَرْضَ الْأَنْجُسُ فَيُخْرِجَ مِنْهَا زَرْعًا تَأْكُلُ مِنْهُ أَنْعَامُهُمْ وَأَنْفُسُهُمْ أَفَلَا يُبْصِرُونَ** (الاسجد ۳) کیا انھوں نے نہیں دیکھا کہ پانی کو خشک زمین کی طرف روانہ کرتے ہیں پھر اس کے ذریعہ کھیتی نکالتے ہیں جن میں سے ان کے جانور اور خود وہ بھی کھاتے ہیں پھر کیا وہ نہیں دیکھتے۔ اور فرمایا

اللَّهُ الَّذِي رَفَعَ السَّمَوَاتِ بِغَيْرِ عَمَدٍ تَرَوْنَهَا ثُمَّ اسْتَوَىٰ عَلَى الْعَرْشِ وَسَحَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى يُدَبِّرُ الْأَمْرَ يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ (زمر ۱) اللہ وہی ذات ہے جس نے آسمانوں کو بلند کیا بغیر ستون کے جسے تم دیکھ رہے ہو پھر عرش پرستوی ہوا۔ اور تابعدار بنا رکھا ہے سورج اور چاند کو ہر ایک اپنے وقت مقررہ تک چلتے ہیں اللہ انتظام کرتا ہے ساری چیزوں کا اور کھول کھول کر آیتوں کو بیان کرتا ہے تاکہ تم اپنے رب کی ملاقات پر یقین کر لو۔ اور فرمایا **لَهُ مَا فِي السَّمَوَاتِ وَمَا فِي الْأَرْضِ وَإِنَّ اللَّهَ لَهُو الْعَزِيزُ الْحَكِيمُ** (الحج ۷) اسی کیلئے ہے جو کچھ آسمانوں اور زمین میں ہے اور بیشک اللہ بے پرواہ اور قابل حمد ہے۔ اور فرمایا **لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَىٰ** (طہ ۷) اسی کیلئے آسمان و زمین کی ساری چیزیں ہیں اور جو ان دونوں کے درمیان میں ہے اور جو کچھ مٹی کے نیچے ہے اور فرمایا **أَوْ كَلِمَةً يُرْوَاهُنَّ كَيْفَ يُدَبِّرُ اللَّهُ الْأَمْرَ ثُمَّ يُعِيدُهُ إِنَّ فِي ذَلِكَ لَعَلَىٰ اللَّهُ لَيَسِيرٌ رَّا الْعُبُودَ** (۱) کیا انھوں نے نہیں دیکھا کہ کیسے پہلی دفعہ پیدا کیا اللہ نے مخلوق کو پھر اُسے لوٹائیگا۔ بیشک یہ (امر) اللہ پر آسان ہے اور فرمایا۔

وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ قَوْمًا وَعَلَىٰ ذَهَابٍ بِمِثْلِ قَدْرُونَ۔ **فَأَنْشَأْنَا مِنْ جَنَّاتٍ مِنْ تَحْتِهَا أَنْهَابٌ لِّكُلِّ فِيهَا فَاوْكَاةٌ كَثِيرَةٌ وَمِنْهَا تَأْكُلُونَ** (شجرہ ۱) **وَشَجَرَةٌ تَخْرُجُ مِنْ طُورِ سَيْنَاءَ تَنْبُتُ بِالذَّهْنِ وَصَنِيعٌ لِأَكْلِ الْإِنْسَانِ وَالْأَنْعَامِ لَعِبْرَةٌ لِّسْتَقِيمِكُمْ مِمَّا فِي بَطُونِهَا وَلِكُلِّ فِيهَا كَثِيرَةٌ وَمِنْهَا تَأْكُلُونَ**۔ **وَعَلَيْهَا وَعَلَى الْفَلَاحِ تَحْمَلُونَ** (المومنون رکوع ۱) اور ہم نے آسمان سے اندازہ کے مطابق پانی اتارا پھر ہم نے اس کو زمین پر بھرایا اور بیشک ہم اس کے اڑا

لیجانے پر قادر ہیں پھر ہم نے اس کے ذریعہ تمہارے لئے کھجوروں اور انگوروں کے باغات پیدا کئے تمہارے لئے اس میں بہت فائدے ہیں اور اس میں تم کھاتے بھی ہو اور درخت کو جو طور سینا سے پیدا ہوتا ہے اگتا ہے روغن کے ساتھ اور کھانویوں کیلئے سالن ہے اور تمہارے لئے جانوروں میں عبرت ہے ہم تمہیں ان چیزوں سے جو ان کے پیٹوں میں ہے پلاتے ہیں اور تمہارے لئے اس میں فائدہ عظیم ہے اور ان جانوروں میں سے بعض کو تم کھاتے ہو اور ان پر اور کشتیوں پر سواری بھی کرتے ہو اور فرمایا **أَلَمْ تَعْلَمُوا أَنَّ اللَّهَ كَدَّ فَا فِي السَّمَوَاتِ وَالْأَرْضِ وَقَالَ لَكُمْ مِنْ دُونِهِ مِنْ وَجِيٍّ وَلَا نَصِيرٍ** (الم) کیا تم کو معلوم نہیں کہ جو کچھ آسمانوں اور زمین میں ہے سب خدا کی ملکیت میں ہے اور اس کے علاوہ تمہارے لئے کوئی ولی اور مددگار نہیں۔ اور فرمایا **يُودِعُ اللَّيْلَ فِي النَّهَارِ وَيُودِعُ النَّهَارَ فِي اللَّيْلِ وَسَمَّحَ الشَّمْسَ وَالْقَمَرَ كُلَّ يَوْمٍ فِي أَجَلٍ مُسَمًّى ذَٰلِكُمْ اللَّهُ رَبُّكُمْ لَهُ الْمُلْكُ** اور داخل کرتا ہے رات کو دن میں اور داخل کرتا ہے دن کو رات میں۔ فرمانبردار بنا رکھا ہے سورج اور چاند کو۔ ہر ایک کو وقت مقررہ تک چلاتا رہیگا یہ ہے تمہارا اللہ جو تمہارا پالنیوالا ہے اور اس کیلئے سارا ملک ہے۔

بقیہ اور آیتیں بخوف تطویل مضمون ترک کر دی جاتی ہیں لیکن نظر و فکر رکھنے والوں کیلئے یہ بھی کافی ہے مذکورہ بالا آیات بیاں گ دہل اعلان کرتی ہیں کہ خدا کا وجود ثابت ہے دوسری چیز یہ کہ خدا کی ہستی کا اعتراف خود انسان کی فطرت سلیمہ میں داخل ہے۔ ہر جگہ کے باشندے ہر رنگ کے انسان اس ہستی لازوال کا اعتراف کرتے ہیں سورہ روم میں اس کی بہترین توضیح کی گئی ہے۔ **فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَٰلِكُمُ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ**۔ اپنا رخ اس دین حق کی طرف پھر جس پر کہ اللہ تعالیٰ نے لوگوں کو پیدا کیا اللہ تعالیٰ کی پیدائش میں تبدیلی نہیں ہی سیدھا راستہ ہے لیکن اکثر لوگ نہیں جانتے۔

خدا کا واحد مختار ہونا کسی سلطنت میں دو مختار بادشاہوں کا رہنا محال عادی ہے ایک دوسرے کو ضرر پہنچانے کی فکر میں رہیگا۔ اسی طرح اگر دو خدا ہوتے تو نظام ملک میں خلل واقع ہو جاتا۔

کارخانہ عالم تہ و بالا ہو جانا۔ اپنی اپنی مشیت کے مطابق دونوں احکام جاری کرتے جس سے دنیا میں ایک قسم کا اختلال و اغتشاش پیدا ہو جاتا۔ قرآن نے اس مضمون کو اس طرح بیان کیا ہے۔ **وَقَا كَانَ مَخْرَجًا مِنْ لَدُنْهِ إِذْ أُنزِلَ فِي الْأَرْضِ الْيَأْسُ وَالْعِلَاقَةُ بَعْضُهُمْ عَلَى بَعْضٍ ۗ (مومنون - ع ۵۷)** اور نہ اس خدائے قدوس کے ساتھ کوئی خدا ہے اگر ایسا ہوتا تو ہر معبود اپنی مخلوق کو چلاتا اور ان کا بعض بعض پر چڑھائی کر دیتا۔

اسی لئے خدائے برحق نے قرآن مجید میں صرف اپنے ہی کو پوجنے کا حکم دیا اور فرمایا کہ اس کے علاوہ کوئی یا ر و مددگار نہیں۔ اس کے علاوہ کوئی رحیم و کریم نہیں اس کے علاوہ کوئی ولی و نصیر نہیں۔ **أَلَمْ تَعْلَمُوا أَنَّ اللَّهَ كَدَّ فَا فِي السَّمَوَاتِ وَالْأَرْضِ وَقَالَ لَكُمْ مِنْ دُونِهِ مِنْ وَجِيٍّ وَلَا نَصِيرٍ** اور فرمایا

وَلَا ذَا أَرَادَ اللَّهُ بِقَوْمٍ سُوءَ فَلَا مَرَدَّ لَهُ وَقَالَهُمْ مِنْ دُونِهِمْ آلٍ = (رعد-۲۶) اور جب اللہ تعالیٰ کسی قوم پر عذاب نازل کرنا چاہے تو اسے کوئی نہیں ٹال سکتا اور بجز اس واحد مطلق کے کوئی ان کا مددگار نہیں ہو سکتا۔ پس معلوم ہوا کہ سارے لوگوں کا خالق صرف وہی ذات واحد ہے اگر اس مقدمہ کو نہ مانا جائے تو عالم میں فساد نظام لازم آئیگا۔ کُوْكَانَ فِيْهِمَا اِلٰهَةٌ اِلَّا اللّٰهُ لَفَسَدَتَا اِذْ زَمِيْنَ وَ آسمان میں اس خدائے قدوس کے علاوہ اور بھی خدا ہوتے تو زمین و آسمان یقیناً بگڑ جاتے تالی کی نقیض رفع مقدم سے یہ نتیجہ نکلا کہ چونکہ زمین و آسمان میں فساد نہیں ہے اس لئے اس کے علاوہ کوئی دیگر خدا بھی نہیں اور سورہ نبی اسرائیل میں بھی فرمایا کہ اگر اللہ کے علاوہ اور بھی خدا ہوتے تو ایک دوسرے پر حملہ کرنے کی فکر میں رہتا اور ایک دوسرے کے ملک کو ہڑپ کر جانے پر کمر بستہ ہوتا اللہ تعالیٰ ان تمام چیزوں سے پاک ہے اس کی ساتوں طبق آسمان و نیز زمین سبھی تجمید و تجمید بیان کرتے ہیں۔ قُلْ لَوْ كَانَ مَعَهُ اِلٰهَةٌ كَمَا يَقُوْلُوْنَ اِذْ اَلَا بُنْعُوْا اِلٰى ذِي الْعَرْشِ سَبِيْكَلًا سُبْحٰنَهُ وَتَعَالٰى عَمَّا يَقُوْلُوْنَ عُلُوًّا كَبِيْرًا۔ سُبْحٰنَهُ لَكَ السَّمٰوٰتِ السَّبْعُ وَ الْاَرْضُ وَ مَنْ فِيْهِنَّ اِنْ مِنْ شَيْءٍ اِلَّا لَيْسَ بِمُحْمَدٍ ؕ۔ کہہ دے کہ اگر خدائے برتر کے ساتھ اور بھی معبود ہوتے جیسا کہ مشرکین کا قول ہے اس وقت وہ صاحب تخت کی طرف راستہ ڈھونڈتے (یعنی لڑائی کرتے) اللہ اس سے پاک اور برتر ہے اس کی تسبیح میں ساتوں آسمان اور زمین اور جو لوگ اس میں ہیں سب لگے ہیں ہر چیز اس کی تسبیح بیان کرتی ہے۔ اور فرمایا لَيْسَ بِمُحْمَدٍ ؕ وَ الْمَلٰٓئِكَةُ مِنْ خِيْقَتِهِ (الرعد ص ۲۶) اس کے خوف کی وجہ سے فرشتہ کڑک اور دیگر فرشتے اس کی تسبیح و تجمید بیان کرتے ہیں۔ قرآن نے وحدت الہی پر جو عقلی دلیل پیش کی ہے اس سے کبھی انکار نہیں کیا جاسکتا ہے۔ سبھے اور عام فہم الفاظ میں تعدد خدا کا ابطال کیا اور آخر میں مسئلہ حل کر دیا کہ باری تعالیٰ کے کاموں میں کوئی شریک کار نہیں تنہا مالک ہر دو جہاں ہے وہ تمام عیوب سے پاک اور بے عیب ہے اس کی قدرت میں کسی قسم کا نقض و عیب نہیں قَاتِلٰى فِيْ خَلْقِ الرَّحْمٰنِ مِنْ تَفْوُتٍ ؕ خَدٰى كِيْ مِيْرٰسٍ مِّنْ تُوْ كُوْنِيْ عَيْبٍ نِّهِيْ دِكِيْهِيْ كَا۔

(باقی)

پتے نہیں بدلے جائیں گے۔ آپ لوگوں کو اچھی طرح معلوم ہے کہ محدث کوئی تجارتی رسالہ نہیں ہے محض آپ لوگوں سے مخصوص ذاک کا خرچ لیا جاتا ہے لیکن پھر بھی بعض حضرات بار بار اپنے پتے بدلو کر چھپی ہوئی چٹوں کو بیکار کر دیتے ہیں اور پھر نئی چٹیں چھپوا کر ہکو خواہ خواہ زیر بار کرتے ہیں اسلئے اطلاعاً اعلان کیا جاتا ہے کہ اب آئندہ سے ہم کوئی پتہ تبدیل نہیں کریں گے بلکہ جس صاحب کو اپنا پتہ بدلوانا ہو وہ بجائے دفتر محدث میں اطلاع دینے کے براہ راست اپنے یہاں کے ڈاکخانے میں لکھکر بھیجیں کہ اب میری ڈاک اس پتہ پر بھیجی جائے اور نیچے اپنا وہ پتہ لکھیں جس پتہ پر منگوانا چاہتے ہوں ہمارے دفتر میں اب تبدیل پتہ کی اطلاعات پر ہرگز توجہ نہیں کی جائیگی خریداران محدث مطلع رہیں

نیچر